



भारतीय निर्यात-आयात बैंक

प्रेस विज्ञप्ति

विज्ञप्ति क्रमांक : 23/2009

9/11/2009 को सायं 15.00बजे से पूर्व प्रकाशित न किया जाए।

प्रे
स
वि
ज्ञ
प्ति



नई दिल्ली में 9 नवंबर, 2009 को सह-वित्तपोषण संबंधी समझौता ज्ञापन का आदान-प्रदान करती हुई एक्विम बैंक की अध्यक्ष एवं प्रबंध निदेशक श्रीमती रवनीत कौर तथा ए एफ डी समूह के अध्यक्ष श्री डोनाल्ड केबस्का

एक्विम बैंक तथा अफ्रीकी विकास बैंक अफ्रीका में परियोजनाओं का सह-वित्तपोषण करेंगे

भारतीय निर्यात-आयात बैंक(एक्विम बैंक) तथा अफ्रीकी विकास बैंक समूह (एएफडी) ने अफ्रीका में परियोजनाओं के सह वित्तपोषण के लिए सोमवार 09 नवंबर, 2009 को नई दिल्ली में एक समझौता ज्ञापन पर हस्ताक्षर किए। इस समझौता ज्ञापन पर एक्विम बैंक की अध्यक्ष एवं प्रबंध निदेशक श्रीमती रवनीत कौर तथा ए एफ डी समूह के अध्यक्ष श्री डोनाल्ड केबस्का ने अपनी भारत यात्रा के दौरान हस्ताक्षर किए। इस समझौता ज्ञापन के अंतर्गत अफ्रीकी विकास बैंक समूह के क्षेत्रीय सदस्य देशों में दोनों संस्थाओं की अपनी-अपनी नीतिगत प्रक्रियाओं के तहत परियोजनाओं का संयुक्त वित्तपोषण किया जाएगा।

इस अवसर पर बोलते हुए एक्विम बैंक की अध्यक्ष एवं प्रबंध निदेशक श्रीमती रवनीत कौर ने कहा कि इस समझौता ज्ञापन के जरिए दोनों संस्थाओं के संसाधनों को बेहतर तरीके से उपयोग कर बड़ी संख्या में परियोजनाओं का वित्तपोषण किया जा सकेगा। इसके साथ ही ऐसी परियोजनाओं में अफ्रीकी विकास बैंक की संयुक्त वित्तपोषक की भूमिका से सीमा पार जोखिमों तथा भुगतान जोखिमों, जो कि सामान्यतः परियोजना वित्तपोषण से जुड़े रहते हैं, से भी बचा जा सकेगा।

अफ्रीकी विकास बैंक समूह एक बहुपक्षीय विकास वित्तपोषक संस्था है जो अफ्रीका के 53 सदस्य देशों के आर्थिक एवं सामाजिक विकास के संवर्धन में संलग्न है। अफ्रीकी विकास बैंक का उद्देश्य इसके सदस्य देशों का सामूहिक तथा वैयक्तिक स्तर से आर्थिक तथा सामाजिक विकास सुनिश्चित करना है। इस उद्देश्य के लिए बैंक विकासात्मक गतिविधियों हेतु सार्वजनिक तथा निजी पूंजी के निवेश को प्रोत्साहित करता है। इसके साथ ही बैंक क्षेत्र के आर्थिक विकास को आगे बढ़ाने वाले विशिष्ट कार्यक्रमों तथा परियोजनाओं को मुख्यतः अपने संसाधनों से ऋण तथा तकनीकी सहायता प्रदान कर क्षेत्र के विदेशी व्यापार के समुचित विकास को सुनिश्चित करता है।

एक्विम बैंक अपने विभिन्न वित्तपोषी सहायता एवं सेवादायी कार्यक्रमों के जरिए अफ्रीका के साथ व्यापार एवं निवेश संबंध बढ़ाने के लिए कार्य कर रहा है। भारत से माल तथा सेवाओं के निर्यात के लिए बैंक अफ्रीकी देशों में सरकारों, सरकारी एजेंसियों, बैंकों तथा वित्तीय संस्थाओं को ऋण-व्यवस्थाएं प्रदान करता है। आज तक एक्विम बैंक द्वारा अफ्रीका में 46 देशों को 75 ऋण-व्यवस्थाएं प्रदान की गई हैं जिनके अंतर्गत ऋण राशि 2.5 बिलियन यू एस डॉलर है। अफ्रीका में अफ्रीकी विकास बैंक तथा विश्व बैंक द्वारा निधिक परियोजनाओं में भारतीय कंपनियों की प्रतिभागिता को बढ़ाने के लिए एक्विम बैंक उन्हें वित्तपोषण सहित सूचना एवं सलाहकारी सेवाएं भी प्रदान करता है।

अपनी स्थापना के समय से ही अफ्रीकी विकास बैंक के साथ एक्विम बैंक के घनिष्ठ कार्यकारी संबंध रहे हैं तथा बैंक ने अफ्रीका में भारतीय व्यापार एवं निवेश को बढ़ाने के लिए कई कदम उठाए हैं। इस समझौता ज्ञापन से जिसमें व्यवसाय एवं निवेश अवसरों पर सूचना एवं प्रकाशनों का आदान-प्रदान, फील्ड सर्वे के लिए दौरा करने वाले एक दूसरे के अधिकारियों को लॉजिस्टिक सहयोग, कार्यशालाओं, सेमिनारों तथा संगोष्ठियों के आयोजन जैसी संवर्धक गतिविधियां शामिल हैं, दोनों संस्थाओं के बीच विद्यमान सहयोग संबंधों को और मजबूत बनाने में मदद मिलेगी।

अधिक जानकारी के लिए कृपया संपर्क करें : श्री डेविड रस्किनहा, मुख्य महाप्रबंधक, भारतीय निर्यात-आयात बैंक, केंद्र एक भवन, 21 वीं मंजिल, विश्व व्यापार केंद्र संकुल, कफ परेड, मुंबई-400 005 फोन: (022) 22172701 फैक्स: (022) 2188268; ई-मेल: davidrasquinha@eximbankindia.in